

संतुलित प्रगतीसाठी सहकाराचेच मध्यममार्गी मॉडेल उपयुक्त : शाह

सकाळ न्यूज नेटवर्क

नवी दिल्ली
: साम्यवाद आणि
भांडवलवाद ही
आर्थिक प्रारूपे

असंतुलित विकासाची असून भारतासारख्या देशात ७० कोटी लोकांना गरिबीतून बाहेर काढण्यासाठी आणि संतुलित प्रगतीसाठी सहकाराचेच मध्यममार्गी मॉडेल उपयुक्त आहे, असा दावा गृहमंत्री आणि सहकारमंत्री अमित शाह यांनी सोमवारी (ता. ४) केला.

भारतीय राष्ट्रीय सहकारी संघातर्फे शंभराव्या आंतरराष्ट्रीय सहकार दिनानिमित्त दिल्लीत झालेल्या कार्यक्रमात बोलताना केंद्रीय मंत्री अमित शाह यांनी हे प्रतिपादन केले. तसेच देशातील सहकार क्षेत्रामध्ये आगामी काळात होणाऱ्या बदलांचेही सुतोवाच केले. सहकारी संघाचे अध्यक्ष दिलीप संघानी, सहकारीता खात्याचे राज्यमंत्री बी. एल. वर्मा हेदेखील या वेळी उपस्थित होते.

अमित शाह म्हणाले, की कोणत्याही कायद्याचा ५० वर्षांनंतर फेरआढावा घेणे आवश्यक असते. तसे झाले नाही तर उपयोगाचे नसते. कारण एवढ्या प्रदीर्घ काळात समाजात बदल होत असतो. सहकार कायद्याबदलाही तसेच झाले. आहे. या क्षेत्रात सुधारणेसाठी पंतप्रधान मोर्दीनी स्वतंत्र सहकारिता मंत्रालय तयार केले. आत्मनिर्भरतेच्या मुळाशी व्यक्तीचे आर्थिक



काँग्रेसवर हल्लाबोल !

सहकार दिनाच्या व्यासपीठावर मंत्री अमित शाह यांनी सत्ताधारी भाजपची भलामण करताना काँग्रेसवरही शरसंधान केले. देशात ७० टक्के लोक गरीब मानले जातात. त्यांच्या समृद्धीसाठी सहकाराशिवाय पर्याय नाही. काँग्रेसचे नेते गरिबी हटावच्या घोषणा देत राहिले पण गरिबी हटली नाही. कारण त्यात निष्ठा नव्हती, असा टोला अमित शाह यांनी लगावला. तसेच, २०१४ नंतर त्यात सुधारणा झाली असा दावाही केला. देशभारातील कृषी सहकारी पतसंस्थांना बहुदेशीय बनविणार असून त्यासाठीच्या नियमांचा मसुदा राज्यांना पाठविला आहे, असे त्यांनी सांगितले.

स्वावलंबनदेखील आहे. यासाठी सहकाराचे वर्तमान स्वरूप बदलावे लागेल. तसेच काही कठोर नियमणीहा जाणाऱ्या लगावील, न्यूझीलंड सुतोवाच त्यांनी केले.

सहकार आंदोलन अपयशी झाले ही धारणा चुकीची आहे, असेही प्रतिपादन शाह यांनी केले. न्यूझीलंड, नेदरलॅंड, फ्रान्स, फिनलंड या देशांच्या ढोबळ देशांतर्गत उत्पन्नात (जीडीपी) मध्ये सहकाराचे योगदान १४ ते १८ टक्क्यांपेक्षा जास्त असल्याची आकडेवारी त्यांनी मांडली.

NEWS PAPER NAME:- AGROVAN

NEWS PUBLISHED DATE:- 05-07-2022

PAGE NO:- 02